



तलकोट गाउँपालिका

स्थानीय राजपत्र

खण्ड. १

सङ्ख्या.१९

मिति: २०८१/०९/२८

भाग- १

ऐन संख्या :-

१९

## "तलकोट गाउँपालिकाको व्यवसाय दर्ता सम्बन्धमा बनेको विधेयक, २०८१"

गाउँसभाबाट पारित मिति: २०८१/०९/१७

प्रमाणीकरण मिति: २०८१/०९/२६

### प्रस्तावना:

तलकोट गाउँपालिका क्षेत्रभित्र रहेका व्यापारिक फर्मको दर्ता, नविकरण तथा खारेजी गर्न, नियमन तथा अनुगमन गरी स्थानीय हाट बजारको व्यवस्थापन गर्न, स्थानीय व्यापारको तथ्याङ्क अध्यावधिक गर्न र स्थानीय व्यापारको प्रवर्द्धन तथा सहजीकरण गर्न वाञ्छनीय भएकोलेऽ

स्थानीय सरकार सञ्चालन ऐन, २०७४ को दफा १०२ को उपदफा (१) बमोजिम तलकोट गाउँपालिकाको गाउँ सभाले यो ऐन बनाई लागू गरेको छ।

१. **संक्षिप्त नाम र प्रारम्भ:** (१) यस ऐनको नाम "तलकोट गाउँपालिका व्यवसाय दर्ता ऐन, २०८१" रहेको छ।  
(२) यो ऐन स्थानीय राजपत्रमा प्रकाशन भएको मिति देखि प्रारम्भ हुनेछ।
२. **परिभाषा:** विषय वा प्रसंगले अर्को अर्थ नलागेमा यस ऐनमा,
  - (क) "ऐन" भन्नाले स्थानीय सरकार सञ्चालन ऐन, २०७४ सम्झनु पर्छ।
  - (ख) "गाउँपालिका" भन्नाले तलकोट गाउँपालिका सम्झनु पर्दछ।
  - (ग) "प्रमुख प्रशासकीय अधिकृत" भन्नाले गाउँपालिकाको प्रमुख प्रशासकीय अधिकृत सम्झनु पर्छ।
  - (घ) "कार्यालय" भन्नाले तलकोट गाउँपालिका, गाउँकार्यपालिकाको कार्यालय सम्झनुपर्दछ र सो शब्दले गाउँपालिकाको मातहतमा रहेको वडा कार्यालयलाई समेत जनाउदछ।
  - (ङ) "व्यवसायी" भन्नाले व्यापार तथा व्यवसाय संचालन गर्ने गरी गाउँपालिका मा व्यवसाय दर्ता गर्ने व्यक्ति/फर्म/संघसंस्थालाई सम्झनु पर्दछ।
  - (च) "कर" भन्नाले गाउँपालिकासँग सम्बन्धित प्रचलित ऐन, नियमावली र यो निर्देशिका बमोजिम गाउँपालिकाको आफ्नो क्षेत्र भित्रको व्यवसायमा पूंजीगत, लगानी, आर्थिक कारोवार क्षेत्रगत एवं व्यापारिक महत्वको आधारमा लगाउन सक्ने व्यवसायकरलाई सम्झनुपर्छ र यो शब्दले व्यवसाय करको अतिरिक्त लाग्ने थप शुल्क, कर, दर्ता, जरिवाना समेतलाई जनाउँछ।
  - (छ) "कर दाता" भन्नाले दफा ५ बमोजिम कर तिर्नु पर्ने कर्तव्य भएका व्यक्ति, फर्म वा संघ/संस्थालाई सम्झनुपर्छ।
३. **व्यवसाय दर्ता गरी संचालन गर्नु पर्ने:** (१) गाउँपालिका क्षेत्रभित्र अनुसूची १ बमोजिमको व्यवसाय संचालन गर्नु अघि यस ऐन बमोजिम व्यवसाय दर्ता गर्नु पर्नेछ। यस अघि स्थापना भई संचालनमा रहेका व्यवसायहरु समेत यसै ऐन बमोजिम दर्ता गर्नु पर्ने।
४. **व्यवसाय दर्ताको लागि दरखास्त दिने र दर्ता गर्ने:** (१) गाउँपालिका क्षेत्रभित्र कुनै व्यवसाय दर्ता गर्न चाहने व्यक्ति र साविकमा गाउँपालिका भन्दा बाहिरको कुनै निकायका दर्ता भई संचालनमा रहेको व्यवसायीले अनुसूची-२ मा उल्लेखित ढाँचाको दरखास्त फारम भरी कार्यालयमा दिनु पर्नेछ। यस्तो दरखास्त फारममा देहायका विवरणहरु खुलेको हुनुपर्छ:-
  - क) व्यवसायको नाम र ठेगाना,
  - ख) व्यवसायको प्रकृति: उद्योग, व्यापार, सेवा
  - ग) कारोवार गर्ने मुख्य वस्तु र सेवा
  - घ) लगानी

ड) व्यवसायीको नाम र ठेगाना

च) व्यवसायीको नागरिकताको प्रतिलिपि

छ) व्यवसाय रहने घरधनी/जग्गाधनीको नाम

(२) उपदफा (१) बमोजिम निवेदन प्राप्त भएपछि कार्यालयले यस उपर आवश्यक जाँचबुझ गरी नियमानुसार लाग्ने कर एवं अन्य दस्तुरहरू लिई व्यवसाय दर्ता गर्नुपर्नेछ।

(३) उपदफा (२) बमोजिम व्यवसाय दर्ता भएपछि सम्बन्धित कार्यालयले दर्ता भएको व्यवसायको विवरण अनुसूची-३ बमोजिमको व्यवसाय दर्ता कितावमा उल्लेख गरी निवेदकलाई अनुसूची-४ बमोजिमको ढाँचामा व्यवसाय दर्ता प्रमाण पत्र उपलब्ध गराउनु पर्नेछ।

(४) एकै ब्यक्तिको नाममा एउटै उद्देश्य भएको एक भन्दा बढी स्थानमा व्यवसाय संचालन र थप कारोवार गर्नु पर्ने भएमा प्रचलित कानून बमोजिमको थप दस्तुर तिरी मुख्य व्यवसायको शाखा व्यवसाय भनी दर्ता गराउनु पर्नेछ।

५. **कर बझाउने दायित्व:** (१) तलकोट गाउँपालिकाको आर्थिक ऐन बमोजिम कर बुझाउने दायित्व व्यवसाय दर्ता भएको ब्यक्ति फर्म वा निजको प्रतितिनिधिको हुनेछ।

६. **व्यवसायको नविकरण गर्नु पर्ने:** दफा ४ बमोजिम दर्ता भएको व्यवसाय प्रत्येक आर्थिक वर्षको असोज मसान्तभित्र नविकरण गरी सक्नु पर्नेछ र निजलाई अनुसूची-५ बमोजिमको ढाँचामा व्यवसाय नविकरण प्रमाण पत्र उपलब्ध गराउनु पर्नेछ। नविकरण शुल्क व्यवसाय दर्ता शुल्कको पचास प्रतिशत हुनेछ।

७. **विवरण हेरफेर गर्नु पर्ने भएमा अनुमति लिनुपर्ने:** (१) दफा ४ बमोजिम दर्ता भएका व्यवसायको विवरण हेरफेर गर्नु पर्ने भएमा १५ दिन भित्र सोको लिखित निवेदन कार्यालयमा दिनु पर्नेछ।

(२) उपदफा (१) बमोजिमनिवेदन परेमा कार्यालयले आवश्यक जाँचबुझ गरी नियमानुसार लाग्ने दस्तुर लिई विवरण संसोधन गरिदिनु पर्नेछ र सो व्यहोरा दर्ता किताव र प्रमाणपत्रमा समेत उल्लेख गरिदिनु पर्नेछ।

(३) व्यवसायको प्रकृति वा सेवाको किसिम र व्यवसायको नाम परिवर्तन गर्नुपरेमा नयाँ व्यवसाय दर्ता गर्दा लाग्ने दस्तुर सरह लाग्ने छ।

८. **साझेदार थपघट र ठाउँसारी गर्नु परेमा स्वीकृति लिनुपर्ने:** (१) एक ब्यक्ति वा सो भन्दा बढी ब्यक्तिको नाममा दर्ता कायम भएको व्यवसायमा साझेदार थपघट गर्नु परेमा आवश्यक कागजात संलग्न राखी कार्यालयमा निवेदन दिनु पर्नेछ।

(२) उपदफा (१) बमोजिम निवेदन परेमा कार्यालयले आवश्यक जाँचबुझ गरी रु एक हजार दस्तुर लिई माग बमोजिम साझेदार थप गरिदिनु पर्नेछ।

(३) गाउँपालिका क्षेत्र भित्र एक वडामा सञ्चालनमा रहेको पेशा व्यवसाय अर्को वडामा ठाउँसारीको लागि निवेदन परेमा वडा कार्यालयले आवश्यक जाँचबुझ गरी कार्यालयमा भएको व्यवसायको लागत खारेजको सिफारिस जनाई सम्बन्धित वडा कार्यालयलाई पत्राचार गर्नु पर्नेछ। यसरी सिफारिश प्राप्त भएकोमा ठाउँसारी हुने वडा कार्यालयले व्यवसाय दर्ता कितावमा ठाउँसारी जनाई साविकको वडा कार्यालयमा ठाउँसारीको जानकारी दिनु पर्नेछ।

(४) उपदफा (३) बमोजिम ठाउँ सारी भएको जनाउ प्राप्त भएपछि सिफारिस गर्ने वडा कार्यालयले आफ्नो व्यवसायको लागत कितावमा ठाउँसारी जनाई लागत खारेज गर्नुपर्नेछ।

(५) उपदफा (४) बमोजिम लागत खारेजको सिफारिस भएपछि तोकिएको समयभित्र सम्बन्धित कार्यालयमा गई व्यवसायको दर्ता लागत कायम गर्नु व्यवसायीको कर्तव्य हुनेछ।

(६) उपदफा (३) बमोजिम ठाउँसारी गर्न चाहने व्यवसायीले ठाउँसारी भई जाने व्यवसाय रहने कार्यालयमा ठाउँसारीको लागि निवेदन पेश गरेपछि कार्यालयले आवश्यक जाँचबुझ गरी रु. पाँच सय दस्तुर लिई सो व्यहोरा दर्ता प्रमाणपत्रमा समेत खुलाई व्यवसायको ठाउँसारी गरिदिनु पर्नेछ।

(७) यस उपदफा बमोजिम ठाउँसारी भई आउने व्यवसायीको लगत खडा गर्ने कर्तव्य सम्बन्धि कार्यालयको हुनेछ।

९. **कार्यालयले विवरण माग गर्न, निर्देशन दिन र अनुगमन गर्न सक्ने:** (१) कुनै खास पेशा, व्यवसाय वा व्यापारको सम्बन्धमा केही कुरा बुझ्न आवश्यक ठानेमा कार्यालयले थप विवरण माग गर्न सक्नेछ। यसरी माग गरिएको विवरण उपलब्ध गराउने कर्तव्य सम्बन्धित व्यवसायीको हुनेछ।

(२) उपदफा (१) बमोजिम विवरण उपलब्ध नगराएमा कार्यालयले सम्बन्धित पेशा तथा व्यवसाय स्थलको अनुगमन तथा जाँचबुझ गरी आवश्यक निर्देशन दिन सक्नेछ।

(३) यसरी ऐन बमोजिम दर्ता भएका पेशा व्यवसाय संचालन गर्दा सामाजिक सदाचार कायम राख्नु पर्नेछ। यस सम्बन्धमा कार्यालयले दिने निर्देशनको पालना गर्नु सम्बन्धित व्यवसायीको दायित्व हुनेछ।

१०. **व्यवसाय सञ्चालनको अनुमति लिनुपर्ने:** (१) गाउँपालिकामा व्यवसाय दर्ता गरिसकेपछि अन्य सम्बन्धित निकायबाट प्रचलित कानून बमोजिम अनुमति लिनुपर्ने भएमा तत् निकायबाट समेत अनुमति लिई व्यवसाय संचालन गर्नु सम्बन्धित व्यवसायीको कर्तव्य हुनेछ।

११. **व्यवसाय दर्ता खारेज गर्न सकिने:** (१) यस ऐन बमोजिम व्यवसाय दर्ता भएपछि दर्ता खारेजीको निवेदन नपरे सम्म सो व्यवसाय चालु रहेको मानिनेछ।

(२) यस ऐन बमोजिम दर्ता भएको व्यवसाय वन्द गर्न चाहेमा मनासिब कारण खोली व्यवसायीले सम्बन्धित कार्यालयमा निवेदन दिनु पर्नेछ।

(३) उपदफा (३) बमोजिम निवेदन प्राप्त भएपछि कार्यालयले आवश्यक जाँचबुझ गरी चालु आर्थिक वर्षसम्मको कर रकम र व्यवसाय खारेजीको लागि लागत कट्टा वापत लिईने सेवा शुल्क रु पाँच सय समेत असूल गरी लागत कट्टा गरिदिनु पर्नेछ।

(४) प्रचलित कानून विपरित कारोवार गरेमा, पेशा व्यवसाय संचालन गरेमा वा कार्यालयले दिएको निर्देशन उलंघन गरेमा कार्यालयले बाँकी बक्यौता कर तथा जरिवाना असुल गरी व्यवसायको दर्ता खारेज गर्नेछ।

(५) यस ऐनमा अन्यत्र जुनसुकै कुरा लेखिएको भएतापनि व्यवसाय खारेज वा लागत कट्टा गर्नु पूर्व व्यवसायीलाई सफाई पेश गर्ने पर्याप्त मौका दिनु पर्नेछ।

(६) उपदफा (४) बमोजिम कार्यालयले व्यवसायको दर्ता खारेज गरेमा सम्बन्धित व्यवसायीको नाममा गाउँपालिकामा दुई वर्षसम्म कुनैपनि व्यवसाय दर्ता गरी संचालन गर्न रोक लगाउन सक्नेछ।

१२. **जरिवाना तथा थप दस्तुर लाग्ने:** (१) यस ऐनमा तोकिएको समयभित्र व्यवसाय नविकरण नगराएमा नियमानुसार लाग्ने दस्तुरमा थप जरिवाना तिरी व्यवसाय नविकरण गर्नपर्नेछ।

१३. **कर छुट तथा मिन्हा दिन सकिने:** (१) गाउँपालिका क्षेत्रमा व्यापार व्यवसाय दर्ता गर्न चाहने महिला तथा अपाङ्गता भएका व्यक्तिलाई व्यवसाय दर्ता गर्दा लाग्ने दस्तुरमा पचास प्रतिशत छुट दिन सकिनेछ।

१४. **प्रतिलिपि दिन सक्ने:** व्यवसाय दर्ता प्रमाणपत्र हरायमा, च्यातिएमा, नविकरण गर्ने महल खाली नभएमा वा यस्तै अन्य कारणले प्रमाणपत्र उपलब्ध गराउनु पर्ने भएमा कार्यालयले आवश्यक जाँचबुझ गरी रु पाँच सय प्रतिलिपि दस्तुर लिई नयाँ प्रतिलिपि प्रमाणपत्र जारी गर्न सक्नेछ।

१५. **व्यवसाय सञ्चालन नभएको सिफारिस दिन सक्ने:** प्रचलित कानून बमोजिम दर्ता भएको व्यवसाय सञ्चालन नै नभएकोले सो को व्यहोरा सम्बन्धित निकायमा सिफारिको लागि कार्यालयमा निवेदन पर्न आएमा सो सम्बन्धमा

कार्यालयले आवश्यक जाँचबुझ गरी व्यहोरा प्रमाणित भएमा रु पाँच सय दस्तुर लिई माग बमोजिमको व्यहोराको सिफारिस उपलब्ध गराउन सक्नेछ।

१६. व्यवसाय दर्ता तथा नविकरण नगरी संचालन गरेमा कारवाही हुने: (१) प्रचलित कानून र यस ऐन बमोजिम दर्ता नगरी कुनै पनि व्यवसाय गाउँपालिका क्षेत्रभित्र संचालन गरेको पाईएमा कार्यालयले सम्बन्धित व्यवसायीलाई पन्ध्र दिनको म्याद दिई व्यवसाय दर्ता गर्नको लागि निर्देशन दिनुपर्ने।

(२) उपदफा (१) बमोजिम निर्देशन दिएको मितिले पन्ध्र दिनभित्र व्यवसाय दर्ता नगरेमा सम्बन्धित व्यक्तिलाई गाउँपालिकाबाट प्रबाह हुने सबै किसिमका सेवा सुविधाहरू बन्द गर्न सकिनेछ।

(३) उपदफा (२) बमोजिम सेवा सुविधा बन्द गरेको तीन महिनाभित्र पनि व्यवसाय दर्ता नविकरण नगरी व्यवसाय संचालन गरेमा कार्यालयले नियमानुसार लाग्ने कर, जरिवाना र अन्य दस्तुर असुल उपर गरी व्यवसाय बन्द गर्न सक्नेछ।

१७. बाधा अड्काउ फूकाउने अधिकार: (१) यस ऐनको कार्यान्वयनको सिलसिलामा कुनै बाधा अड्काउ परेमा सो फूकाउने अधिकार गाउँ कार्यपालिकालाई हुनेछ।

(२) यस ऐनमा लेखिएको कुरा यसै ऐन बमोजिम र नलेखिएकोमा प्रचलित नेपाल कानून बमोजिम हुनेछ।

१८. खारेजी तथा बचाउ: (१) यो ऐन बन्नु भन्दा अगाडि गाउँपालिकाबाट भए गरेका कामहरू यसै ऐन बमोजिम भए गरेको मानिने छ।

### अनुसूची-१

(दफा ४ को उपदफा (१) सँग सम्बन्धित)

तलकोट गाउँपालिका

गाउँ कार्यपालिकाको कार्यालय

तलकोट, बझाङ

सुदूरपश्चिम प्रदेश, नेपाल

व्यवसायको विवरण

सि.न.	विवरण
१	व्यापारिक वस्तु
१.१	सुन, चाँदी बिक्रेता
१.२	भिडियो क्यासेट रेकर्डर तथा प्लेयर उत्पादक/वितरक
१.३	चुरोट, रक्सी
	क) थोक बिक्रेता
	ख) खुद्रा बिक्रेता
१.४	हलुका पेय पदार्थको थोक बिक्रेता
२	निर्माण सामग्री
	क) सिमेन्ट, छड, धातुका निर्माण सामानको थोक बिक्रेता
	ख) सिमेन्ट, छड, धातुका निर्माण सामानको खुद्रा बिक्रेता
	ग) अन्य निर्माण सामग्रीहरू
३	कम्प्युटर र सो सँग सम्बन्धित सामान विक्रि तथा मर्मत सेवा

४	विद्युत/सोलार विक्रेता
	क) विजुली सामान थोक विक्रेता
	ख) विजुली सामान खुद्रा विक्रेता
	ग) शौर्य उर्जाबाट चल्ने विद्युतीय सामग्री विक्रेता
५	रेडियो, घडी, मोवाइल तथा विद्युतिय सामग्रीको विक्रि वितरण
६	फर्निचरका सामान तथा कार्पेट विक्रेता
७	पेट्रोलियम पदार्थ
	क) आयल निगमको डिलर भई पेट्रोलियम पदार्थ विक्रेता
	ख) ग्यास तथा मट्टितेल विक्रेता
	ग) टिभि फ्रिज जस्ता अन्य विद्युतीय सामान विक्रेता
८	खाद्यन्न किराना पसल
	क) थोक विक्रेता
	ख) खुद्रा विक्रेता
९	फलफूल तथा तरकारी विक्रेता
१०	स्वदेशी तथा विदेशी कपडा, तयारी पोसाक र जुत्ता विक्रेता
११	अन्य सेवा
	क) ब्यूटी पार्लर, केश श्रृङ्गार तथा सैलुन, ड्राइ क्लिनर्स, फोटो स्टुडियो, सिलाई सेवा
	ख) पेन्टिङ्ग सेवा
	ग) पशु वधसाला
	घ) मासु विक्रेता
१२	पुल हाउस
१३	सिसा, प्लाइउड विक्रेता
१४	भाँडाकुडा विक्रेता
१५	स्टिल तथा अन्य रेडिमेड फर्निचर विक्रेता
१६	खेलौना तथा उपहार (गिफ्ट) र कस्मेटिक विक्रेता
१७	केवल/ नेटवर्किङ्ग सेवा
१८	डेरी उद्योग
	क) चिस्यान केन्द्र
	ख) डेरी
१९	कफी सप
२०	सेवा
२१	दुवानीकर्ता कम्पनी
२२	उत्पादन मूलक उद्योग
	क) ब्लक, इट्टा तथा प्लास्टीक उद्योग
	ख) अन्य साना घरेलु उद्योग
	ग) कलर ल्याब
२३	फर्निचर उद्योग

	क) टूली समेत राखेको स-मिल उद्योग
	ख) स-मिल तथा फर्निचर बनाउने उद्योग
	ग) सामान्य फर्निचर उद्योग
२४	उर्जामूलक उद्योग (हाईड्रोपावर)
	क) १ करोडसम्म
	ख) १ करोड भन्दा बढीको
२५	कृषि, पशुपंक्षी तथा वन्यजन्य उद्योग
	क) पचास लाख भन्दा माथि पूँजी भएको
	ख) पन्ध्र देखि पचास लाख सम्मको
	ग) पाँच देखि पन्ध्र लाख सम्मको
	घ) पाँच लाख सम्मको
२६	खनिज उद्योग
२७	पर्यटन उद्योग
२८	सेवा उद्योग
	क) सिनेमा हल
	ख) अफसेट प्रेस
	ग) लेजर प्रेस
	घ) कोल्ड स्टोर तथा फास्ट फुड विक्रेता
	ङ) अडियो क्यासेट विक्रेता
	च) हवाई सेवा बुकिङ काउन्टर
	छ) सार्वजनिक परिवहन बुकिङ काउन्टर
२९	ऋसर तथा बालुवा प्रशोधन उद्योग
३०	संचार सेवा (रेडियो एफ.एम.)
	क) फोन, फ्याक्स, इमेल, इन्टरनेट तथा फोटोकपी सेवा
	ख) कुरियर सेवा
	ग) अखबार छपाई तथा प्रकाशन
	घ) रेडियो एफ.एम.
	ङ) केवल टेलीभिजन
३१	पत्रपत्रिका, स्टेसनरी तथा पुस्तक विक्रेता
३२	वित्तीय सेवा
३२.१	निजी क्षेत्रको आर्थिक कारोवार गर्ने क बर्गका बैंकको शाखा
३२.२	निजी क्षेत्रको आर्थिक कारोवार गर्ने ख बर्गका बैंकको शाखा
३२.३	निजी क्षेत्रको आर्थिक कारोवार गर्ने ग बर्गका बैंकको शाखा
३२.४	निजी क्षेत्रको आर्थिक कारोवार गर्ने घ बर्गका बैंकको शाखा
३२.५	विमा कम्पनी शाखा
३२.६	सहकारी बैंक तथा अन्य वित्तीय शाखा
३३	सहकारी संस्था

	क) दश लाख भन्दा बढी पूँजी भएको बचत तथा ऋण सहकारी संस्था
	ख) दश लाख सम्म पूँजी भएको बचत तथा ऋण सहकारी संस्था
	ग) अन्य सहकारी संस्था
३४	स्वास्थ्य सेवा
	क) गैर सरकारी अस्पताल
	ख) नर्सिङ्ग होम/पोलिक्लिनिक
३५	तालिम केन्द्र
	क) टाईपिङ तथा कम्प्युटर इन्स्टिच्युट र भाषा प्रशिक्षण
	ख) सिलाईबुनाई तथा अन्य साना प्रशिक्षण केन्द्र
३६	मर्मत सम्भार/वर्कशप
	क) हेवी ईक्युपमेन्टस्, बस, ट्रक, जीप, कार, ट्याक्टर
	ख) मोटरसाईकल, टेम्पो
	ग) टि.भि. फ्रिज, मोटर, पंखा, हिटर
	घ) साईकल मर्मत तथा विक्रि
३७	विविध व्यवसाय
३७.१	कपडा, जुता तथा फैन्सी पसल
३७.२	मेसीनरी पार्टपूजा पसल
३७.३	पान पसल
३७.४	खाना तथा नास्ता पसल
३७.५	मिठाई तथा चिया पसल
३७.६	पोल्ट्री, पशु फर्म/दाना डिपो/एग्रोभेट
३७.७	कन्सल्टेन्सी
३८	सप्लार्यस
	क) एक लाख भन्दा बढीको सामानसप्लार्यस
	ख) एक लाखसम्मको सामान सप्लार्यस
	ग) पचास हजारसम्मको सामान सप्लार्यस
३९	टेन्ट हाउस
४०	रासायनीक मल, विषादी पसल तथा विउ विजन विक्रेता
४१	सुर्ति पसल थोक तथा खुद्रा विक्रेता
४२	मिल (कुटानी पिसानी)
४३	संस्था दर्ता
४३.१	नाफामुलक
४३.२	गैरनाफा मुलक
४४	अन्तराष्ट्रिय गैर सरकारी संस्था
४५	कवाडी ब्यवसाय
४६	निजी विद्यालय
४६.१	प्राथमिक विद्यालय



४६.२	आधारभूत विद्यालय (निमावी)
४६.३	माध्यामिक विद्यालय
४७	होटल, लज तथा रेष्टुरा
	क) बर्ग
	ख) बर्ग
	ग) बर्ग
४८	निर्माण व्यवसाय
	क) क वर्गको
	ख) ख वर्गको
	ग) ग वर्गको
	घ) घ वर्गको
४९	ईट्टा उद्योग
५०	कृषि तथा पशु
५०.१	कृषि फर्म
५०.२	पशु फर्म
५०.३	कृषि तथा पशु फर्म

अनुसूची-२  
(दफा ४ को उपदफा (१) सँग सम्बन्धित)  
तलकोट गाउँपालिका  
गाउँ कार्यपालिकाको कार्यालय  
तलकोट, बझाङ्ग  
सुदूरपश्चिम प्रदेश, नेपाल  
व्यवसाय दर्ता/नबिकरण निवेदन फारम

श्रीमान प्रमुख प्रशासकीय अधिकृत ज्यू,

तलकोट गाउँपालिका

तलकोट बझाङ्ग

सुदूरपश्चिम प्रदेश, नेपाल

बिषय: व्यवसाय दर्ता/नबिकरण गर्न अनुमति पाउँ।

मैले/हामीले निम्न स्थानमा ..... व्यवसाय दर्ता/नबिकरण गर्नु परेकोले तलकोट गाउँपालिकाको व्यवसाय दर्ता ऐन २०७७ को दफा ४ बमोजिम यो निवेदन दिएको छु/छौं।

१. व्यवसायीको नाम थर: .....
२. स्थायी ठेगाना: .....जिल्ला..... गा.पा..... वडा नं.....
३. नागरिकता नं. .... इमेल .....
४. फर्म/कम्पनिको नाम: .....
५. व्यवसाय रहने स्थानको ठेगाना: वडा नं. ....  
फोन. नं. .... इमेल .....
६. व्यवसायको प्रकृति .....
७. कारोबार गर्ने वस्तु .....
८. लगानी (रु. मा) .....
९. व्यवसाय वहालमा रहेको भए घरको घरधनीको नाम थर: .....  
ठेगाना..... वडा नं. ....  
मिति: ..... निवेदकको दस्तखत:....



अनुसूची -४

(दफा ४ को उपदफा (३) सँग सम्बन्धित)

तलकोट गाउँपालिका

गाउँ कार्यपालिकाको कार्यालय

तलकोट, बझाङ

सुदूरपश्चिम प्रदेश, नेपाल

व्यवसाय दर्ता प्रमाण-पत्र

दर्ता मिति .....

दर्ता नं. ....

व्यवसाय फर्मको नाम: .....

व्यवसायीको नाम: .....

लागत पूँजी: .....

व्यवसाय रहेको स्थान: .....

व्यवसाय रहेको बाटोको नाम: .....

अन्य निकायमा दर्ता भएको छ भने:

व्यवसायको इमेल: .....

निकाय: .....

फोन नं. ....

दर्ता नं. ....

क्र.स.	व्यवसायको प्रकार	व्यवसायको प्रकृती	वडा नं.	दर्ता नं.	टोलको नाम	बाटोको नाम	घर नं.

नोट: यो प्रमाण पत्र तलकोट गाउँपालिका व्यवसाय दर्ता ऐन २०७७ बमोजिम जारी गरेको आदेश, निर्देशन र सुचनाको पालना गर्न जारी गरिएको छ।

.....

.....

.....

व्यवसायीको दस्तखत

तयार गर्नेको दस्तखत

प्रमाणित गर्नेको दस्तखत

तलकोट गाउँपालिका, बझाङ सुदूरपश्चिम प्रदेश, नेपाल, फोन नं. .... इमेल..... वेबसाइट .....

निवेदकको दुवै  
कान देखिने  
पासपोर्ट साईजको  
फोटो

अनुसूची -५  
(दफा ५ सँग सम्बन्धित)  
तलकोट गाउँपालिका  
गाउँ कार्यपालिकाको कार्यालय  
तलकोट, बझाङ्ग  
सुदूरपश्चिम प्रदेश, नेपाल

व्यावसाय नवीकरण प्रमाण-पत्र

आर्थिक वर्ष	नवीकरण मिति	अन्तिम मिति	रसिद नं.	प्रमाणित गर्नेको सहि छाप

नोटः

१. यो प्रमाण पत्र देखिने गरी राख्नु पर्ने छ।
२. नियम विपरित कुनै कार्य गराएको पाइएमा यो प्रमाण-पत्र खारेज गरिनेछ।
३. यो प्रमाण पत्र प्रत्येक वर्षको असोज मसान्तमा नवीकरण गर्नु पर्ने छ।

आज्ञाले  
यादव भट्टराई  
प्रमुख प्रशासकीय अधिकृत